



Australian Government

COVID-19
VACCINATION

После вашата вакцина Spikevax (Moderna) против КОВИД-19

Последно ажурирање: 2 септември 2021

За вакцината

Денес ја примивте **вакцината Spikevax (Moderna)**.

Оваа вакцина може да спречи луѓето да се разболат од КОВИД-19. Вакцината Moderna против КОВИД-19 не содржи ниеден жив вирус и од неа не може да добиете КОВИД-19. Таа го содржи генетскиот код на еден важен дел од вирусот SARS-CoV-2, наречен „шилец протеин“. После примањето на вакцината, вашето тело прави копии на „шилец протеинот“. Вашиот имунолошки систем тогаш ќе научи да го препознава и да се бори против вирусот SARS-CoV-2 кој го предизвикува КОВИД-19. Телото брзо го разлага генетскиот код.

Што да очекувате после вакцинацијата

Како со секоја вакцина, после примањето на вакцина против КОВИД-19 може да очекувате некои придружни ефекти.

Вообичаените придружни ефекти после примањето на **Moderna** вклучуваат:

- болка на местото на инјекцијата
- измореност
- главоболка
- болки во мускулите
- зголемена температура и чувство на студ
- болки во зглобовите.

Помалку вообичаените придружни ефекти после примањето на **Moderna** вклучуваат:

- црвенило или оток на местото на инјекцијата
- оток или болки во пазувата
- гадење/повраќање
- зголемени лимфни јазли.

Овие несакани ефекти се обично благи и исчезнуваат по два-три дена. По оваа вакцинација некои луѓе ќе почувствуваат посилни симптоми што личат на грип одошто од

други вообичаени вакцинации и може да треба извесно време да се воздржуваат од нормални активности. Тие симптоми може да се појават или по првата или по втората доза, но почесто се јавуваат после првата доза.

Ако по вакцинацијата почувствувате болка на местото на давање инјекција или треска, главоболки или болки во телото, може да земете парацетамол или ибупрофен. Тоа помага да се намалат некои од горенаведените симптоми. Пред вакцинацијата не треба да земате парацетамол или ибупрофен. Ако местото на давање инјекција потече, може да ставате студени компреси.

Ретки несакани ефекти што биле пријавени по добивањето на **Moderna**:

- Силна алергиска реакција (анафилакса).
- Миокардитис (воспаление на срцевиот мускул) и перикардитис (воспаление на надворешната обвивка на срцето). Мнозинството регистрирани случаи биле благи и брзо исчезнале, иако долгорочното следење на овие случаи продолжува. reported cases have been mild and recovered quickly, although longer-term follow-up of these cases is ongoing. Случаите се регистрирани главно после втората доза и главно кај помлади мажи (помлади од 30 години).

Треба да побарате лекарска помош по вакцинацијата ако:

- Мислите дека имате алергиска реакција. Повикајте 000 ако имате сериозни симптоми, како што се отежнато дишење, „свириење“ во градите, забрзано чукање на срцето или ако паднете
- Во градите чувствувате болка, тежина или непријатност во градите, нерамномерна работа на срцето, „прескокнување“ или треперење на срцето, ако се онесвестите, тешко дишете или чувствувате болки при дишењето
- Сте загрижени поради некој можен придружен ефект или имате нови или неочекувани симптоми
- Имате некој очекуван придружен ефект од вакцината, што не исчезнал по неколку дена.

За симптоми кои не бараат итна интервенција, може да се јавите кај вашиот редовен давател на здравствена заштита (обично домашниот лекар - GP).

Надгледување на безбедноста на вакцините и известување за придружни ефекти

Сомнителните несакани ефекти може да ги пријавите на вашата служба за вакцинација или на друго професионално медицинско лице. Тие тогаш, во ваше име, ќе подготват официјален извештај до министерството за здравство на вашата држава или територија, или директно до Агенцијата за терапевтски средства (TGA).

Ако сакате сами да го пријавите тоа, посетете ја интернет страницата за [пријавувањето на сомнителни несакани ефекти во врска со вакцини против КОВИД-19](#) на интернет страницата на TGA и следете ги упатствата на страницата.

Тестирање на КОВИД-19 после вакцинација

Некои придружни ефекти од вакцинацијата против КОВИД-19 може да бидат слични на симптомите на КОВИД-19 (на пример, треска). Меѓутоа, Moderna не содржи жив вирус и не може да предизвика КОВИД-19. Можеби ќе да треба да направите тест на COVID-19 или да се изолирате:

- ако добиете општи симптоми како што се треска, главоболка или измореност првите два дена по вакцинацијата, и
- ако сте сигурни дека немате респираторни симптоми (на пример, ви „тече“, кашлица, болки во грлото, губење на осетот за мирис или за вкус).

Меѓутоа, за да имате најнови информации, проверете ги тековните упатства во вашата држава или територија. Тие упатства може да се сменат во случај на појава на КОВИД-19 во вашата област. Може да треба да направите тест на КОВИД-19 ако исполнувате други услови; на пример, ако сте близок контакт на познат случај на КОВИД-19. Ако не сте сигурни, побарајте медицински совет.

Не го заборавајте вашиот втор термин за вакцинација

Важно е да примите две дози на вакцината. Тие обично се даваат на растојание од 4 до 6 недели, но во специјални околности може да биде препорачано подолго растојание. Втората доза веројатно ја продолжува должината на заштита од КОВИД-19.

Како се користат информации што ги давате на вашиот термин

За информации како вашите лични податоци се собираат, складираат и користат, видете на <https://www.health.gov.au/using-our-websites/privacy/privacy-notice-for-covid-19-vaccinations>